

MARUTI SUZUKI

NEXA

A NEW AGE OF BOLD TECH BEGINS.

CREATE. INSPIRE.



Scan the QR code to know how tech goes bold.

THE NEW AGE
BALENO
TECH GOES BOLD



360 View Camera



Head Up Display



22.86cm SmartPlay Pro+



6 Airbags



In-built Suzuki Connect

NEXA Safety Shield
Standard Across All Variants

- DUAL FRONT AIRBAGS
- ABS WITH EBD
- PEDESTRIAN PROTECTION COMPLIANCE
- COMPLIANT WITH -
- FULL FRONTAL IMPACT
- FRONTAL OFFSET IMPACT
- SIDE IMPACT

Feature and accessories shown may not be part of standard fitment. Black glass shade on the vehicle is due to lighting effect. Images used are for illustration purposes only.

Contact us at
1800-200-6392
1800-102-NEXA
www.nexaexperience.com
NOW YOU CAN ALSO BOOK ONLINE

KOTA: NEXA AERODROME CIRCLE (BHATIA & COMPANY PH: 9414079018).

SMART FINANCE
AN ONLINE END-TO-END CAR FINANCE SOLUTION

Scan to know more.

- ▶ Multiple financiers
- ▶ Digital Document Upload
- ▶ Live Loan status
- ▶ Complete transparency (associated fees & charges)

धमकी देकर किशोर गृह के अधीक्षक पर नाबालिग ने की फायरिंग

आरोपी पूर्व में किशोर गृह में बंद रह चुका है

धौलपुर, (निस)। राजकीय बाल सम्प्रेषण एवं किशोर गृह धौलपुर के कार्यालय अधीक्षक पर बुधवार देर रात एक नाबालिग द्वारा जान से मारने की नीयत से फायरिंग करने का मामला प्रकाश में आया है। इसमें अधीक्षक बाल-बाल बच गया। अधीक्षक ने घटना की सूचना पुलिस को दी।



किशोर गृह अधीक्षक ने घटना के बारे में पुलिस को सूचना दी।

अधीक्षक ने पानी की टंकी के पीछे छिपकर अपनी जान बचाई। आरोपी ने जाते-जाते मैंन गेट के पास से पीड़ित को जान से मारने की धमकी भी दी। पीड़ित ने पूरी घटना की जानकारी नजदीकी पुलिस चौकी एवं

सदर थाना प्रभारी को फोन पर दी। इस पर पुलिस मौके पर पहुंची और घटनास्थल का मौका मुआयना

किया एवं सीसीटीवी कैमरे के फुटेज खंगाले। अधीक्षक ने ऑफिस रिकॉर्ड की जांच की तो पता चला कि आरोपी वर्ष 2021 में बाल सम्प्रेषण गृह धौलपुर में बंद रह चुका है। इसकी सूचना पुलिस थाना सदर धौलपुर को भिजावा दी गई। अधीक्षक ने बताया कि आरोपी के खिलाफ थाना कचनपुर, कोतवाली धौलपुर, थाना निहालगंज धौलपुर, थाना सैपऊ में कई मुकदमे दर्ज हैं। पीड़ित अधीक्षक ने एसपी से किशोर गृह परिसर में सुरक्षा व्यवस्था बढ़ाए जाने व मैंन गेट पर चौबीसों घंटे हथियारबंद सुरक्षा जवान लगाने की मांग की है।

डॉ. सतीश पूनिया का चित्तौड़गढ़ के बड़ी सादड़ी में भव्य स्वागत-अभिनंदन, उमड़ा जनसैलाब

भाजपा प्रदेशाध्यक्ष ने भगवान श्रीकृष्ण के प्रसिद्ध तीर्थ श्रीसांवलिया सेठ के दर्शन कर प्रदेश की तरक्की व खुशहाली की कामना की



बड़ी सादड़ी में भाजपा प्रदेशाध्यक्ष डॉ. सतीश पूनिया का कार्यकर्ताओं ने स्वागत किया।

जयपुर। प्रधानमंत्री नरेंद्र मोदी सरकार के 8 वर्ष के सुशासन के उपलक्ष्य में भाजपा के प्रदेश स्तरीय जनसंपर्क अभियान के तहत चित्तौड़गढ़ प्रवास पर पहुंचे भाजपा प्रदेशाध्यक्ष डॉ. सतीश पूनिया का बड़ी सादड़ी में कार्यकर्ताओं एवं आमजन द्वारा भव्य स्वागत और अभिनंदन किया गया। डॉ. पूनिया ने निम्बहोड़ा में भारत की एकता और अखंडता के लिए अपना सम्पूर्ण जीवन समर्पित करने वाले, जनसंघ के संस्थापक डॉ. श्यामा प्रसाद मुखर्जी को पुष्पांजलि अर्पित कर उन्हें नमन किया साथ ही मोदी सरकार की सफलतम 8 वर्ष की ऐतिहासिक

उपलब्धियों को लेकर पत्रक बांटकर आमजन से संवाद गया। इस दौरान डॉ. पूनिया के साथ प्रदेश उपाध्यक्ष एवं सांसद सीपी जोशी, पूर्व मंत्री श्रीचंद्र कुपलानी, विधायक कल्पना देवी सहित स्थानीय जनप्रतिनिधि, पदाधिकारी एवं कार्यकर्ता उपस्थित रहे। डॉ. पूनिया ने प्रदेश के सबसे छोटे और घाटी में बसे कनेरा मंडल (चित्तौड़) के कार्यकर्ताओं के साथ मंडल अध्यक्ष जगल किशोर धाकड़ के नेतृत्व में बुध शक्तिकरण को लेकर चर्चा की और घाटी स्थित माता जी के दर्शन कर प्रदेश की तरक्की की कामना की। कनेरा घाटा क्षेत्र में डॉ. पूनिया ने

महाराज उत्तम स्वामी का आशीर्वाद लिया। चित्तौड़ में भगवान श्रीकृष्ण के प्रसिद्ध तीर्थ श्री सांवलिया सेठ के दर्शन कर आशीर्वाद लिया और प्रदेश की तरक्की व खुशहाली की कामना की। डॉ. सतीश पूनिया ने कपसन से पूर्व विधायक बड़ी जाट के बड़े भाई मोहन जाट के निधन पर आज उनके निवास स्थान सिंहपुर ग्राम (चित्तौड़गढ़) पहुंचकर श्रद्धांजलि अर्पित की और परिजनों को ढांडस बंधाया। इससे पहले वे मंगलवाड़ पहुंचकर बड़ी सादड़ी से विधायक ललित कुमार ओस्तवाल की सुपुत्री के विवाह में सम्मिलित हुए।

युवक को निर्वस्त्र कर पीटा, सिर के बाल काटे और गाड़ी भी तोड़ी

जैसलमेर, (निस)। जैसलमेर में बदमाशों ने एक युवक के साथ मारपीट कर उसको निर्वस्त्र कर और सिर के बाल काट कर तथा उसकी गाड़ी को तोड़ दिया। घटना की जानकारी मिलने पर पुलिस अलर्ट हुई।

सदर थानाधिकारी देवकिशन ने बताया कि पीड़ित युवक केसुओं की बस्ती का बताया जा रहा है तथा मारपीट करने वाले युवक सोजियों की ढाणी चांधन के बताए जा रहे हैं। इस मामले में मुकदमा दर्ज कर लिया गया है तथा एक युवक को पकड़ा है। पीड़ित के बयानों के आधार पर आरोपियों की तलाश कर घटना की पड़ताल कर रहे हैं। मामला एक्सट्रा मेरिटल अफेयर का बताया जा रहा है, जिसके चलते युवक के साथ हैवानियत की गई।

मामला एक्सट्रा मेरिटल अफेयर का बताया जा रहा है, जिसके चलते युवक के साथ हैवानियत की गई

पीड़ित अली खान के चाचा के लड़के ने गुरुवार को मुकदमा दर्ज करवाया है। थानाधिकारी ने बताया कि हमने मुकदमा दर्ज कर लिया है तथा घटना में शामिल एक युवक को गिरफ्तार भी कर लिया है। बाकी युवकों की भी तलाश जारी है।

पाकिस्तान बॉर्डर पर तेज धमाके के साथ दिखी रोशनी

सूरतगढ़, (निस)। राजस्थान में पाकिस्तान बॉर्डर से सटे इलाकों में हुई एक घटना ने सभी को हैरान कर दिया। यहां आसमान में तेज धमाके के साथ दिखी रोशनी से सनसनी फैल गई।

बताया गया कि यह रोशनी पाकिस्तान बॉर्डर की तरफ जा रही थी। घटना श्रीगंगापुर के सूरतगढ़ में करीब 8:30 बजे की है। आसमान में अचानक तेज धमाके के साथ एक रोशनी दिखाई दी। रॉकेट जैसी दिखने वाली यह रोशनी धीरे-धीरे आगे बढ़ती दिखी। इस दौरान कुछ लोगों ने इसका वीडियो भी बना लिया। यह रोशनी सूरतगढ़ के अलावा बीकानेर, खाजूवाला और रावला तक दिखाई दी। आशंका है कि बॉर्डर के आस-पास ये जमीन पर गिरे हैं। हालांकि, अभी तक इसकी पुष्टि नहीं हुई है। इस घटना के बारे में स्थानीय प्रशासन जानकारी जुटाने में लगा है। सूत्रों के हवाले से ये जानकारी मिली है कि 8-10 आगे के गोलों का यह समूह सूरतगढ़ के आसमान से गुजरा था। पाकिस्तान के बॉर्डर क्षेत्र की तरफ यह रोशनी जाती हुई दिखाई दी थी। यह आग के गोले उठकर पिंड हैं या कुछ और इसकी अभी तक पुष्टि नहीं हो पाई है।

8.60 लाख की नकदी व 3.50 लाख के जेवर चोरी का मामला दर्ज

डुंगरपुर, (निस)। बिछीवाड़ा थाना इलाके के घडमाला में चोर सूने घर के दरवाजे और अलमारी के ताले खोलकर 3 लाख 50 हजार के जेवर और 8 लाख 60 हजार नगद चोरी करके ले गए थे। प्राप्त जानकारी के अनुसार बिछीवाड़ा थानागंत घडमाला में चोर सूने घर के दरवाजे और अलमारी के ताले खोलकर 3 लाख 50 हजार के जेवर और 8 लाख 60 हजार कैश चोरी करके ले गए घटना एक महीने पहले की है।

इस दौरान पीड़ित अपने स्तर पर सामान खोजने में लगे रहे और सफलता नहीं मिलने पर बुधवार शाम को मामला दर्ज कराया है। बिछीवाड़ा थाना क्षेत्र के घडमाला निवासी रविराज पुत्र भूपेंद्र सिंह राजपूत ने केस दर्ज करवाया है। रिपोर्ट में बताया कि 23 मई को उसके परिवार के सभी लोग काम से बाहर गए थे पर काम करने वाली सविता पत्नी विशाल खराडी निवासी घडमाला अकेली थी। वहीं घर के पीछे की तरफ ही गणेश भगौरा निवासी आंतरसोबा समेत 5 मजदूर बाइंडीवाल बनाने का

काम कर रहे थे। घर की चाबी घर के बाहर ही चौक में एक गमले के नीचे हमेशा रहती है। वहां से चाबी निकालकर सविता घर में साफ-सफाई करती थी और जाते वकत चाबी वहीं रखकर चली जाती है। 27 मई को मां कृष्णा कुंवर ने अलमारी को खोलकर देखा तो जेवरता की पोटली नहीं मिली। वहीं उसी अलमारी में एक बैग में रखे 8 लाख 60 हजार भी चोरी हो गए पत्नी दीपमाला कुंवर समेत परिवार के सभी लोगों ने काफ़ी खोजबीन कीए लेकिन कोई पता नहीं लग सका।

रविराज ने रिपोर्ट में बताया कि अलमारी में रखे सोने के कंगन, पाटले, अंगुठी, पायल, रिंग, हाथफुल सहित 695 ग्राम सोने के जेवरता चोरी हो गए। वहीं, अलमारी से 8 लाख 60 हजार रूपय का कैश भी चोरी हो गया है। रविराज ने रिपोर्ट में ये भी बताया कि वारदात के बाद से बाइंडीवाल बनाने वाले मजदूर भी काम पर नहीं आ रहे हैं। फिलहाल पुलिस ने प्रकरण दर्ज कर जांच प्रारंभ कर दी।

भिवाड़ी में लूट की नीयत से बैंक के सामने दिनदहाड़े फायरिंग

अलवर, (निस)। भिवाड़ी में गुरुवार दोपहर करीब 12 बजे यस बैंक के सामने दिनदहाड़े महिला पर हुई 4 से 5 राउंड फायरिंग से इलाके में दहशत फैल गई। लूट की नीयत से की गई फायरिंग में गनीमत रही कि किसी को गोली नहीं लगी। बदमाश लूट की वारदात में कामयाब भी नहीं हो पाए।

जानकारी के अनुसार भिवाड़ी के रोकी चौक पर स्थित यस बैंक के सामने एक महिला व पुरुष बैग में रूपए लेकर जा रहे थे तथा अचानक दो व्यक्ति ने आकर उन पर अंधाधुंध फायरिंग कर रूपए से भरा बैग छीनने की कोशिश की गई। लेकिन महिला ने बैग को कसकर पकड़े रखा जिससे बदमाश लूट करने

क्यूआरटी टीम ने एक आरोपी को दबोचा

में सफल नहीं हुए। फायरिंग की आवाज सुनकर आसपास के लोग जैसे ही इकट्ठे हुए बदमाश महिला को छोड़कर पीछे से आ रही एक बाइक पर बैठकर फरार हो गए। पीड़ित महिला और पुरुष धबधबते हुए दूसरी साइड में निकल गए। घटना की सूचना पर भिवाड़ी पुलिस एसपी शान्तनु कुमार सिंह, एडिशनल एसपी विपिन शर्मा, भिवाड़ी थाना अधिकारी जितेंद्र सोलंकी, डीएसपी जसवीर मीणा सहित क्यूआरटी की टीम मौके पर पहुंची। इस दौरान क्यूआरटी टीम ने आरोपियों का पीछा

करते हुए एक आरोपी को पकड़ लिया। साथ ही उसके कब्जे से एक मोटरसाइकिल भी जब्त की गई है। पुलिस को पीड़ित महिला व पुरुष का अभी तक कोई सुराग नहीं लग पाया है। वहीं अभी तक किसी ने एक-आइ-आर भी दर्ज नहीं कराई है। पुलिस ने मौके से 3 खाली कारतूस भी बरामद किए हैं। पुलिस आसपास के सीसीटीवी कैमरों को खंगाल रही है। पुलिस अभी इस मामले में कुछ भी बताने के लिए तैयार नहीं है। कथना है अभी तक उनके पास पीड़ित की कोई रिपोर्ट नहीं आई है और ना ही अन्य बदमाशों का पता चल पाया है। जल्दी ही आरोपियों को गिरफ्तार कर पूरे मामले का खुलासा किया जाएगा।

आरपीएससी ने दिया संशोधन का अवसर

अजमेर, (कास)। राजस्थान लोक सेवा आयोग द्वारा भू-जल विभाग के पद कनिष्ठ भू-भौतिकविद, कनिष्ठ भू-जल वैज्ञानिक तथा तकनीकी सहायक-रसायन एवं भू-जल विज्ञान की परीक्षा का आयोजन 1 एवं 2 अगस्त को किया जाना है। इस परीक्षा में आयोग द्वारा अर्धवर्षीयों को शुक्रवार से ऑनलाइन संशोधन का अवसर दिया जा रहा है। आयोग के संयुक्त सचिव आशुतोष गुप्ता ने बताया कि 24 जून से 3 जुलाई तक अभ्यर्थी का नाम, फोटो, पिता का नाम, जन्म तिथि व जेंडर के अतिरिक्त सभी प्रकार के संशोधन ऑनलाइन किये जा सकेंगे। ऑफलाइन संशोधन स्वीकार नहीं किये जायेंगे। परीक्षा के लिए जारी विज्ञापन में उल्लेखित पात्रता की शर्तों के अनुरूप ही संशोधन मान्य होंगे। विज्ञापन की शर्तें पूर्वीनुसार ही रहेंगी।

घना में 25 व 28 जून को होगी पानी की आपूर्ति

इन दो दिन आमजन के लिए चम्बल पेयजल सप्लाई बाधित रहेगी

भरतपुर, (निस)। जिला कलेक्टर आलोक रंजन ने कहा कि भरतपुर की अर्थव्यवस्था में घना पक्षी विहार की महत्वपूर्ण भूमिका है। इसके लिए हमें इसकी आवश्यकता पर ध्यान देना होगा। जिला कलेक्टर आलोक रंजन गुरुवार को कार्यालय कक्ष में मीडियाकार्मियों से वार्ता करते हुए घना पक्षी विहार की जल संबंधी व्यवस्थाओं के संबंध में चर्चा कर रहे थे।

उन्होंने कहा कि वरसात के मौसम में अनेक प्रकार की चिड़ियां एवं पक्षी घना एवं आस-पास के क्षेत्र में नेस्टिंग के लिए आते हैं लेकिन घना में जल की कमी को देखते हुए पक्षियों के उठरने के लिए पर्याप्त जल की व्यवस्था करने

के संबंध में अधिकारियों की संयुक्त बैठक लेकर कार्य योजना तैयार की है। इसके लिए इस माह की 25 एवं 28 तारीख को चम्बल पेयजल की सप्लाई बाधित की जाएगी। घना पक्षी विहार के लिए जल आपूर्ति करने का निर्णय लिया गया है।

उन्होंने बताया कि घना पक्षी विहार के लिए वर्षा जल के साथ ही गोवर्धन डेन एवं पांचना बांध से भी पानी उपलब्ध कराया जाता है। उन्होंने आमजन से अपील की कि वे घना एवं पक्षियों की आवश्यकता को ध्यान में रखते हुए 25 एवं 28 तारीख को बाधित होने वाली चम्बल पेयजल सप्लाई में अपना सहयोग करें।



मीडियाकार्मियों से वार्ता करते जिला कलेक्टर आलोक रंजन।

बारिश के बाद किसान बुआई में जुटे

सुजानगढ़ क्षेत्र में मानसून से पहले हुई अच्छी बारिश

सुजानगढ़, (निस)। क्षेत्र में मानसून से पहले अच्छी बारिश होने से किसानों ने खेतों का रूख कर लिया है। अच्छी बरसात होने से किसान प्रसन्न हैं तथा उसने खेतों में बुआई करनी शुरू कर दी है। किसानों द्वारा दिन भर खेतों में ट्रैक्टरों से हल जुताई तथा बुआई का कार्य किया जा रहा है। किसानों ने बारिश की संभावना को देखते हुए पहले ही अपने खेतों में देसी खाद व खेतों की साफ-सफाई करने का कार्य शुरू कर दिया था। बारिश के बाद किसानों ने अपने खेतों में बुवाई का कार्य शुरू कर दिया। इससे अब चारों तरफ खेतों में किसानों के बुवाई करते हुए ट्रैक्टर नजर आ रहे हैं। किसान खेतों में बाजरा, मूंग, मोट, तिल, ग्वार आदि की बुवाई का कार्य कर रहे हैं। किसान रामनारायण रूलाणियां बताया कि इस बार बरसात थोड़ी देर से हुई है, लेकिन अच्छी बरसात हुई है। जिससे अच्छे जमाने की उम्मीद की जा सकती है।



क्षेत्र में मानसून से पहले अच्छी बारिश होने से किसानों ने खेतों में बुवाई शुरू कर दी।

भीलवाड़ा में कोरोना के चार संक्रमित मिले

भीलवाड़ा, (निस)। जिले में कोरोना संक्रमण के केस अब लगातार बढ़ने लगे हैं। गुरुवार को चार नये केस मिले हैं। इनमें 50 साल की महिला व 22 साल का युवक भी शामिल हैं। जानकारी के अनुसार एक दिन पहले 3 साल के मासूम सहित 9 लोग पॉजिटिव आये थे।

आरआरटी टीम प्रभारी डॉ. धनश्याम चावला ने बताया कि आरटीपीसीआर जांच रिपोर्ट में गुरुवार को चार लोग पॉजिटिव आये। इन सभी में आईएलआई सिम्प्टम्स थे। इनमें से तीन ने वैक्सीन की दोनों, जबकि एक ने एक डोज लगा रखा है। संक्रमितों में चपरासी कॉलोनी का 22 साल का युवक, कोटड़ी का 41 वर्षीय ग्रामीण, सुभाष नगर की 50 वर्षीय महिला और सांगानेर का 43 वर्षीय पुरुष शामिल हैं। सांगानेर व कोटड़ी के दोनों व्यक्ति जयपुर से लौटे हैं, जबकि दो अन्य को कोई ट्रैवलिंग हिस्ट्री सामने नहीं आई है।

जोधपुर शहर में 103 दिन बाद सर्वाधिक कोरोना मरीज मिले

एक दिन में 21 नए रोगी मिलने से चिकित्सा विभाग की चिंता बढ़ी

जोधपुर, (कास)। शहर में कोरोना एक फिर से बढ़ने लगे हैं। एक दिन में 21 नए रोगी सामने आने से चिकित्सा विभाग की चिंता बढ़ गई है। इन 21 में से 17 पॉजिटिव छुट्टियां मना कर छुट्टियां भी मानी जा रही हैं। शहर में 9 जून से 6 जून में संक्रमित मिले हैं। सबसे ज्यादा महामंदिर जून में 15 संक्रमित सामने आए हैं। शहर परकोटे से दो पॉजिटिव मिले हैं। मसूरिया, शास्त्री नगर, रेंजिडेंसी आदि से 11 पॉजिटिव रोगी सामने आए हैं। वहीं ग्रामीण में वहां के 10 ब्लॉक से एक भी रोग संक्रमित नहीं मिला है। जोधपुर में वर्तमान में 64 एक्टिव केस हैं। कोरोना संक्रमितों का यह आंकड़ा 103 दिन बाद

सर्वाधिक रहा है। इसमें पहले 11 मार्च को 23 पॉजिटिव सामने आए थे। जोधपुर में कोरोना संक्रमण की दर बढ़ कर सीधे 6 फीसदी के पार चली गई है। जून के 22 दिनों में 110 संक्रमित मिल चुके हैं। संक्रमण की रफ्तार की बात करें तो जहां पहले 15 दिन में जहां 40 रोगी मिले थे अब वहीं 7 दिन में ही 70 संक्रमित सामने आए हैं।

उदयपुर में सात पॉजिटिव मिले

उदयपुर, (कास)। उदयपुर में गुरुवार को मिली 767 कोरोना जांच रिपोर्ट में सात कोरोना संक्रमित पाए गए हैं। जिला मुख्य चिकित्सा एवं स्वास्थ्य अधिकारी डॉ. दिनेश खराड़ी के अनुसार 7 कोरोना संक्रमितों में से 6 शहरी इलाके एवं 1 ग्रामीण इलाके से हैं। उन्होंने बताया कि इन्हें मिलाकर जिले में कोरोना संक्रमित रोगियों की संख्या 32 हो गई है। ये सभी होम आइसोलेशन में हैं।

